



25-02-2020

ఉదయము మురళి

ఓంశాంతి

హాస్దాదా

మధుసూను

“ మధురమైన పిల్లలారా - బాబా ఎవరో, ఎలా ఉంటారో వారిని యథార్థంగా తెలుసుకొని స్మృతి చేయాలి. ఇదే ముఖ్యమైన విషయము. మనుష్యులకు చాలా యుక్తితో ఈ విషయాన్ని అర్థం చేయించండి ”

**ప్రశ్న:-** పూర్తి విశ్వానికి పనికి వచ్చే ఏ చదువును మీరు ఇక్కడ మాత్రమే చదువుకుంటారు?

**జవాబు:-** పూర్తి విశ్వానికి పనికి వచ్చే చదువు ఇదే - “మీరందరూ ఆత్మలు.” స్వయాన్ని ఆత్మగా భావించి తండ్రిని స్మృతి చేస్తే పావనమైపోతారు. విశ్వమంతటికీ తండ్రి అందరినీ పావనంగా చేసేందుకు ఒకేసారి వస్తారు. రచయిత-రచనల జ్ఞానము ఇస్తారు. కనుక వాస్తవానికి ఇది ఒక్కటే విశ్వ విద్యాలయము. ఈ విషయము స్పష్టము చేసి అర్థం చేయించండి.

ఓంశాంతి. భగవంతుడు ఎవరో ఇప్పుడు ఆత్మిక పిల్లలు అర్థం చేసుకున్నారు. ఈ విషయం భారతదేశములో యథార్థంగా ఎవ్వరికీ తెలియదు. నేను ఎవరినో, ఎలా ఉంటానో యథార్థంగా ఎవ్వరికీ తెలియదని బాబా చెప్తున్నారు కూడా. మీలో కూడా నంబరువారుగా ఉన్నారు. నంబరువారు పురుషార్థానుసారము తెలుసు. భలే ఇక్కడ ఉన్నారు కాని యథార్థ లీతిగా తెలియదు. తండ్రిని యథార్థ లీతి తెలుసుకొని స్మృతి చేయడం చాలా కష్టము. భలే చాలా సహజమని పిల్లలు చెప్తారు అయితే నేను ఎలా ఉంటానో అలా తెలుసుకొని తండ్రినైన నన్ను నిరంతరము స్మృతి చేయాలి. బుద్ధిలో ఈ యుక్తి ఉంటుంది. ఆత్మనైన నేను చాలా చిన్న బిందువును, నా తండ్రి కూడా చిన్న బిందువే. అర్ధకల్పము భగవంతుని పేరు కూడా ఎవ్వరూ తీసుకోరు(తలవరు). ఓ భగవంతుడా! అని దుఃఖములోనే స్మృతి చేస్తారు. ఇప్పుడు భగవంతుడు ఎవరో మనుష్యులెవ్వరికీ తెలియదు. ఇప్పుడు మనుష్యులకు ఎలా అర్థం చేయించాలి? దీని పై విచార సాగర మథనము నడవాలి. పేరు కూడా ప్రజాపిత బ్రహ్మకుమారి ఈశ్వరీయ విశ్వవిద్యాలయమని వ్రాయబడి ఉన్నా ఇది ఆత్మిక అనంతమైన తండ్రి ఈశ్వరీయ విశ్వవిద్యాలయమని, మనుష్యులు అర్థము చేసుకోరు. మనుష్యులు వెంటనే అర్థము చేసుకునేందుకు ఇప్పుడు ఏ పేరు పెట్టాలి? ఇది ఒక విశ్వవిద్యాలయమని ఎలా అర్థం చేయించాలి? యూనివర్స్ (విశ్వము) నుండి యూనివర్సిటీ (విశ్వవిద్యాలయము) అను శబ్దము వెలువడింది. యూనివర్స్ అనగా పూర్తి విశ్వము. దానికి యూనివర్సిటీ అని పేరు పెట్టబడింది. ఇందులో మనుష్యులందరూ చదువుకోవచ్చు. విశ్వమంతా చదువుకునేందుకే ఈ విశ్వవిద్యాలయము. విశ్వానికంతా తండ్రి ఒక్కరే. ఈ యూనివర్సిటీ వారిదే. ముఖ్య లక్ష్యము కూడా ఒక్కటే. తండ్రియే వచ్చి పూర్తి విశ్వాన్ని పావనంగా చేస్తారు, యోగము నేర్పిస్తారు. ఇది సర్వ ధర్మాల వారి కొరకు ఉంది. స్వయాన్ని ఆత్మగా భావించండి అని చెప్తారు. మొత్తం విశ్వానికి తండ్రి నిరాకార గాడ్ ఫాదర్ (Incorporeal God Father) కనుక దీని పేరు నిరాకార గాడ్ ఫాదర్ ఆధ్యాత్మిక విశ్వవిద్యాలయము (Spiritual University Of Incorporeal God Father) అని ఎందుకు పెట్టరాదు, ఆలోచించాలి కదా. మనుష్యులు ఎలా ఉన్నారంటే పూర్తి విశ్వములో ఒక్కరికీ కూడా తండ్రిని గురించి తెలియదు. రచయితను తెలుసుకుంటే రచనను కూడా తెలుసుకుంటారు. రచయిత ద్వారానే రచనను తెలుసుకోగలరు. తండ్రి పిల్లలకు విషయాలన్నీ

అర్థం చేయిస్తారు. ఇతరులెవ్వరికీ తెలియదు. ఋషులు, మునులు కూడా నేతి - నేతి(తెలియదు, తెలియదు) అని అంటూ వెళ్లపోయారు. కనుక తండ్రి చెప్తారు - మీకు మొదట రచయిత-రచనల జ్ఞానముండేది కాదు. ఇప్పుడు ఆ రచయితే మీకు అర్థం చేయించారు. తండ్రి చెప్తున్నారు - మీరు వచ్చి మాకు సుఖ-శాంతులనివ్వండి అని అందరూ నన్ను పిలుస్తారు ఎందుకంటే ఇప్పుడు దుఃఖము, అశాంతులున్నాయి. వారి పేరే దుఃఖహర్త-సుఖకర్త. వారు ఎవరు? భగవంతుడు. వారు దుఃఖాన్ని ఎలా హరించి సుఖాన్ని ఇస్తారో ఎవ్వరికీ తెలియదు. నిరాకార గాడ్‌ఫాదర్ ఈ జ్ఞానాన్ని ఇస్తున్నారు అని మనుష్యులు అర్థము చేసుకునే విధంగా స్పష్టంగా వ్రాయండి. ఇలా విచార సాగర మథనము చేయాలి. మనుష్యులందరూ రాతి బుద్ధి గలవారిగా ఉన్నారని తండ్రి అర్థం చేయిస్తున్నారు. ఇప్పుడు మిమ్ములను తండ్రి బంగారు బుద్ధి గలవారిగా చేస్తున్నారు. ఎవరైతే కనీసము 50 కంటే అధిక మార్కులు పొందుతారో వారినే బంగారు బుద్ధి గలవారని అంటారు. ఫెయిల్ అయ్యేవారు బంగారు బుద్ధి గలవారు కాదు. రాముడు కూడా తక్కువ మార్కులు పొందాడు అందుకే క్షత్రియునిగా చూపించారు. రామునికి బాణాన్ని ఎందుకు చూపించారు? ఇది కూడా ఎవరూ అర్థము చేసుకోరు. శ్రీకృష్ణుడు అందరినీ సంహరించాడని, అతనికి స్వదర్శన చక్రాన్ని రామునికి బాణాన్ని చూపించారు. ఒక విశేష మాసపత్రిక వెలువడేది. అందులో శ్రీకృష్ణుడు ఎలా స్వదర్శన చక్రము ద్వారా అకాసుర, బకాసుర మొదలైన వారిని చంపుతాడో చూపించారు. ఇరువురిని హింసకులుగా చేశారు అంతేకాక డబల్ హింసకులుగా చేసేశారు. వారికి కూడా సంతానము కలిగింది కదా అని అంటారు. అరే! వారు నిర్వికార దేవీ దేవతలు. అక్కడ రావణ రాజ్యము లేనే లేదు. ఈ సమయంలో చీనిని రావణ సంప్రదాయమని చెప్తారు.

మేము యోగబలముతో విశ్వ సామ్రాజ్యాన్ని పొందగల్గినప్పుడు యోగబలము ద్వారా సంతానము కలగదా! అని మీరు వారికి అర్థం చేయించండి. అది నిర్వికార ప్రపంచము. ఇప్పుడు మీరు శూద్రుల నుండి బ్రాహ్మణులుగా అయ్యారు. ఇలా బాగా అర్థము చేయించాలి. తద్వారా వీరి వద్ద పూర్తి జ్ఞానము ఉందని మనుష్యులు అర్థము చేసుకోవాలి. ఈ విషయాన్ని కొద్దిగా అర్థము చేసుకున్నా వీరు బ్రాహ్మణ కులము వారు అని అర్థం చేసుకోవచ్చు. కొందరిని వీరు బ్రాహ్మణ కులము వారు కాదు అని వెంటనే అర్థం చేసుకోవచ్చు. రావడం అయితే అనేక రకాల వారు వస్తారు కదా. ఆధ్యాత్మిక నిరాకార గాడ్‌ఫాదర్ స్థాపించిన ఆధ్యాత్మిక విశ్వవిద్యాలయము అని వ్రాసి ఏమి జరుగుతుందో చూడండి విచార సాగర మథనము చేసి పదాలను సమన్వయము చేయవలసి ఉంటుంది. ఇందులో వ్రాసేందుకు చాలా యుక్తి అవసరము. ఇక్కడ ఈ జ్ఞానాన్ని గాడ్‌ఫాదర్ అర్థం చేయిస్తున్నారని, రాజయోగాన్ని నేర్పిస్తున్నారని మనుష్యులు అర్థము చేసుకోవాలి. ఈ పదము కూడా సాధారణమైనది. "ఒక్క సకండులో నీసన్నక్తి పైస స్వరాజ్యము". మనుష్యుల బుద్ధిలో కూర్చుండిపోయే ఇటువంటి పదాలుండాలి. బ్రహ్మ ద్వారా విష్ణుపురము స్థాపన జరుగుతుంది. తంబ్రీని, వారసత్వమును స్మృతి చేయండి అనే 'సున్దరాధనకు' అర్థము. మీరు బ్రహ్మ ముఖవంశావళి బ్రాహ్మణ కులభూషణులు, స్వదర్శన చక్రధారులు. వారు స్వదర్శన చక్రమును విష్ణువుకు చూపిస్తారు. కృష్ణునికి కూడా నాలుగు భుజాలు చూపిస్తారు. వారికి నాలుగు భుజాలు ఎలా ఉంటాయి? తండ్రి ఎంతో బాగా అర్థం చేయిస్తారు. పిల్లలు చాలా విశాల బుద్ధి



గలవారిగా, బంగారు బుద్ధి గలవారిగా అవ్వాలి. సత్యయుగంలో రాజా-రాణి ఎలా ఉంటారో అలా ప్రజలు కూడా బంగారుబుద్ధి గలవారిగా ఉంటారని అంటారు కదా. అది బంగారు ప్రపంచము, ఇది రాళ్ల ప్రపంచము. మనుష్యుల నుండి దేవతలుగా అయ్యేందుకు మీకు ఈ జ్ఞానము లభిస్తోంది. మీరు శ్రీమతానుసారము మళ్ళీ మీ రాజ్యాన్ని స్థాపన చేస్తున్నారు. రాజా-మహారాజులుగా ఎలా అవ్వగలరో బాబా మనకు యుక్తులు తెలియజేస్తారు. ఇతరులకు అర్థం చేయించేందుకు మీ బుద్ధిలో ఈ జ్ఞానము నిండిపోతుంది. సృష్టి చక్రము పై అర్థం చేయించడం కూడా చాలా సులభము. ఈ సమయంలో జన సంఖ్య ఎంత ఉందో చూడండి! సత్యయుగములో ఇంత జనాభా ఉండదు. ఇది సంగమ యుగము కదా. బ్రాహ్మణులైతే కొద్దిమందే ఉంటారు కదా. బ్రాహ్మణుల యుగమే చాలా చిన్నది. బ్రాహ్మణుల తర్వాత దేవతలు, ఆ తర్వాత జనాభా వృద్ధి చెందుతుంది. పల్లీలాట(పిల్లిమొగ్గలాట) ఉంటుంది కదా. కనుక సీఢీ(సోపానాల) చిత్రముతో పాటు విరాట రూపము కూడా ఉంటే అర్థం చేయించేందుకు స్పష్టంగా, సులభంగా ఉంటుంది. మీ కులానికి చెందినవారిగా ఎవరుంటారో వారి బుద్ధిలో రచయిత, రచనల జ్ఞానము సహజంగా కూర్చుంటుంది. వీరు మన కులమువారు అవునా? కాదా? అనే విషయము వారి ముఖము ద్వారానే తెలిసిపోతుంది. ఒకవేళ మన కులము వారు కాకుంటే వేడి పెనము వలె చిరాకుతో వింటూ ఉంటారు. ఎవరు బుద్ధివంతులై ఉంటారో వారు పూర్తి గమనము పెట్టి వింటారు. ఎవరికైనా ఒక్కసారి బాణము పూర్తిగా తగిలితే మళ్ళీ వస్తూ ఉంటారు. కొందరు ప్రశ్నలు అడుగుతారు, కొందరు మంచి పుష్టాలవంటి వారైతే ప్రతి రోజూ వారే వచ్చి పూర్తిగా అర్థము చేసుకొని వెళ్తారు. చిత్రాల ద్వారా ఎవరైనా అర్థము చేసుకోగలరు. దేవదేవతా ధర్మము తండ్రి స్థాపన చేస్తున్నారని అర్థము చేసుకుంటారు. కొంతమంది ఏ ప్రశ్నలు అడగకుండానే వారంతకు వారే అర్థము చేసుకుంటూ ఉంటారు. కొంతమంది చాలా ప్రశ్నలు అడుగుతూ ఉంటారు, ఏమీ అర్థము చేసుకోరు. వారికి మళ్ళీ అర్థము చేయించవలసి ఉంటుంది. గలాటా చేయరాదు. ఈశ్వరుడు మిమ్ములను రక్షణ కూడా చేయరా! అని అంటారు. ఇప్పుడు వారు ఎలా రక్షణ చేస్తారో మీకు తెలుసు. ప్రతి ఒక్కరు వారి వారి కర్మల లెక్కా చారాలనైతే చుక్కా చేసుకోవాలి. ఆరోగ్యము పాడవుతే రక్షించండి అని అడిగేవారు చాలామంది ఉన్నారు. తండ్రి చెప్పున్నారు - నేనైతే పతితులను పావనంగా చేసేందుకు వస్తాను. ఈ వ్యాపారము(కర్తవ్యము) మీరు కూడా నేర్చుకోండి. తండ్రి 5 వికారాల పై విజయులుగా చేస్తారు. కనుక అవి ఇంకా తీవ్రంగా ఎదిరిస్తాయి. వికారాల తుఫాను చాలా తీక్షణంగా(జోరుగా) వస్తుంది. తండ్రి చెప్పున్నారు - తండ్రివారిగా అవ్వడం వలన ఈ రోగాలన్నీ పైకి పొంగుతాయి. తుఫాను తీవ్రంగా వస్తుంది. ఇది పూర్తిగా మల్ల యుద్ధము వంటిది. మంచి-మంచి పహిల్వానులను కూడా ఓడిస్తుంది. వద్దనుకున్నా చెడు దృష్టి వచ్చేస్తుందని అంటారు కదా. రిజిస్టరు పాడైపోతుందని చెప్తారు. చెడుదృష్టి గలవారితో మాట్లాడరాదు. బాబా అన్ని సేవాకేంద్రాలలోని పిల్లలకు అర్థం చేయిస్తున్నారు - చెడుదృష్టి గలవారు చాలామంది ఉన్నారు. పేర్లు చెప్పడం వలన ఇంకా ద్రోహులుగా అయిపోతారు. తమను తాము సర్వనాశనము చేసుకొని ఉల్లాసములు చేయడం ప్రారంభిస్తారు. కామ వికారము ముక్కుతో పట్టుకుంటుంది. మాయ వదిలిపెట్టదు. చెడు కర్మలు, చెడు దృష్టి, చెడు మాటలు వెలువడ్డాయి. చెడు నడవడికలు తయారవుతాయి. కనుక చాలా చాలా హెచ్చరికగా ఉండాలి.

పిల్లలైన మీరు ప్రదర్శనీలు మొదలైనవి చేసినప్పుడు ఎవరైనా సహజంగా అర్థము చేసుకునే విధంగా యుక్తులు రచించండి. ఈ గీతా జ్ఞానాన్ని స్వయం తండ్రి చదివిస్తున్నారు. ఇందులో శాస్త్రాలు మొదలైన వాటి మాట ఏదీ లేదు. ఇది చదువు. గీతా పుస్తకము ఇక్కడ లేనే లేదు. తండ్రి చదివిస్తారు. వారు ఎప్పుడూ పుస్తకము చేతిలోకి తీసుకోరు. మరి ఈ గీత అను పేరు ఎక్కడి నుండి వచ్చింది? ఈ ధర్మశాస్త్రాలన్నీ తర్వాత తయారవుతాయి. ఎన్ని మఠాలు, మార్గాలు ఉన్నాయి! శాఖలుగా విస్తరించిన అనేకమైన చిన్న-చిన్న మఠాలు, మార్గాలు అన్నిటికీ వారి వారి శాస్త్రాలు మొదలైనవి ఉన్నాయి. కనుక అవన్నీ చిన్న-చిన్న పిల్లలు వాటి ద్వారా ముక్తి లభించదు. సర్వ శాస్త్రమయి శిరోమణి అని గీతకు మహిమ చేయబడింది. గీతా జ్ఞానాన్ని వినిపించేవారు కూడా ఉంటారు కదా. కనుక ఈ జ్ఞానాన్ని తండ్రియే వచ్చి ఇస్తారు. శాస్త్రాలు మొదలైనవేవీ నా చేతిలో లేవు. నేను కూడా శాస్త్రాలు చదవలేదు, మిమ్ములను కూడా చదివించను. ప్రపంచములోని వారు నేర్చుకుంటారు, నేర్చిస్తారు. ఇక్కడ శాస్త్రాల మాట లేదు. తండ్రి జ్ఞానసాగరులు. నేను మీకు అన్ని వేద శాస్త్రాల సారమును తెలిపిస్తాను. ముఖ్యమైన నాలుగు ధర్మాలకు నాలుగు ధర్మ శాస్త్రాలున్నాయి. బ్రాహ్మణ ధర్మానికి ఏదైనా పుస్తకముందా? ఇవన్నీ ఎంతో అర్థము చేసుకోవలసిన విషయాలు. ఇవన్నీ తండ్రి వివరంగా అర్థం చేయిస్తారు. మానవులందరూ రాతి బుద్ధి గలవారిగా ఉన్నారు. అందుకే ఇంత నిరుపేదలుగా అయిపోయారు. దేవతలు బంగారు యుగములో ఉండేవారు. అక్కడ భవనాలు బంగారుతోనే నిర్మించబడేవి, బంగారు గనులు ఉండేవి. ఇప్పుడైతే సత్తమైన బంగారు లేనే లేదు. కథ అంతా భారతదేశము పైనే ఉంది. దేవీ దేవతలైన మీరు పాఠసబుద్ధి గలవారుగా ఉండేవారు, విశ్వం పై రాజ్యము చేస్తూ ఉండేవారు. మనము స్వర్గానికి యజమానులుగా ఉండేవారమని, తర్వాత నరకానికి యజమానులుగా అయ్యామని ఇప్పుడు స్మృతి వచ్చింది. ఇప్పుడు మళ్ళీ బంగారుబుద్ధి గలవారిగా అవుతారు. ఈ జ్ఞానము పిల్లలైన మీ బుద్ధిలో ఉంది. దీనిని మళ్ళీ మీరు ఇతరులకు అర్థం చేయించాలి. శ్రామానుసారము పాత్ర నడుస్తూ ఉంటుంది. సమయము ఏదైతే గడిచిపోతుందో అది ఖచ్చితంగా ఉంటుంది, మళ్ళీ పురుషార్థము చేయిస్తుంది కదా. స్వయం భగవంతుడు మనలను స్వర్గానికి అధిపతులుగా చేసేందుకు పురుషార్థము చేయిస్తారని ఏ పిల్లలకైతే నషా ఉంటుందో వారి ముఖము ఫస్ట్ క్లాస్ గా, ప్రసన్నంగా ఉంటుంది. ప్రాలభము కొరకు పిల్లల చేత పురుషార్థము చేయించేందుకు తండ్రి వస్తారు. ఈ విషయము కూడా మీకు మాత్రమే తెలుసు. ప్రపంచములో ఇతరులెవ్వరికీ తెలియదు. స్వర్గానికి అధిపతులుగా చేసేందుకు భగవంతుడు పురుషార్థము చేయిస్తున్నారు కనుక ఎంత ఖుషీ ఉండాలి! ముఖము చాలా ఫస్ట్ క్లాస్ గా, సుందరంగా ఉండాలి. తండ్రి స్మృతి ద్వారా మీరు సదా హర్షితంగా ఉంటారు. తండ్రిని మర్చిపోవడం వల్లనే వాడిపోతారు. ఉదాసీనంగా ఉంటారు. తండ్రిని, వారసత్వాన్ని స్మృతి చేయడం వలన సుందరంగా అవుతారు. సుందరంగా, ఆనందంగా అవుతారు. ప్రతి ఒక్కరి సర్వీసు ద్వారా తెలుసుకోబడుతుంది. తండ్రికి పిల్లల పరిమళము వస్తుంది కదా. మంచి పుత్రుల నుండి సువాసన, చెడు పిల్లల నుండి దుర్వాసన వస్తుంది. తోటలో సుగంధభరిత పుష్పాలనే తీసుకోవాలనిపిస్తుంది కదా. జిల్లేడు పూలను ఎవరు తీసుకుంటారు! తండ్రిని యథార్థ రీతిగా స్మృతి చేయడం వలన వికర్మలు వినాశమవుతాయి. మంచిది.





మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్కే.

ధారణ కారకు ఊర్జ్వ సారము :-

1. మాయతో చేసే మల్ల యుద్ధములో ఓడిపోరాదు. నోటి ద్వారా ఎప్పుడూ చెడు వచనాలు వెలువడరాదు. చెడు నడవడికలు, చెడు కర్మలు జరగకుండా గమనముంచాలి.
2. ఫస్ట్ క్లాస్ సుగంధభరిత పుష్పాలుగా తయారవ్వాలి. స్వయం భగవంతుడే మమ్ములను చదివిస్తున్నారనే నాపా ఉండాలి. తండ్రి స్మృతిలో ఉంటూ సదా హర్షితంగా ఉండాలి, ఎప్పుడూ వాడిపోరాదు.

**వరదానము :- “ పురుషార్థము మరియు ప్రాలభ్యాల లెక్కాచారము**

**తెలుసుకొని తీవ్ర వేగంతో ముందుకు వెళ్లే నాలెడ్జ్ ఫుల్ భవ ”**

పురుషార్థము ద్వారా చాలాకాలపు ప్రాలభ్యాన్ని తయారు చేసుకునే సమయం ఇదే. అందువలన నాలెడ్జ్ ఫుల్ గా అయి తీవ్ర వేగముతో ముందుకు వెళ్లండి. ఈ రోజు కాకుంటే రేపు మారిపోతామని అనుకోకండి. దీనినే నిర్లక్ష్యమని అంటారు. ఇంతవరకు బాప్ దాదా స్నేహసాగరులుగా అయి సర్వ సంబంధాల స్నేహములో పిల్లల నిర్లక్ష్యాన్ని వారి సాధారణ పురుషార్థాన్ని చూస్తున్నా వింటున్నా అదనపు సహాయము ద్వారా అదనపు మార్పులిచ్చి ముందుకు తీసుకెళ్తున్నారు. కనుక నాలెడ్జ్ ఫుల్ గా అయి ధైర్యము మరియు సహాయాల విశేష వరదానాన్ని తీసుకోండి (హిమ్మతే బచ్చే మదదే బాప్).

**స్లోగన్ :- “ప్రకృతికి దాసులుగా అయ్యేవారే ఉదాసీనులుగా అవుతారు.**

**కనుక ప్రకృతిజీవులుగా అవ్వండి. ”**